



# Skill Development Programme

## For Answer Writing

### Internal Security (Model Answer)

DATE : 21-Feb-2018

TIME : 06:30 pm

#### मुख्य परीक्षा

प्रश्न- संगठित अपराध को स्पष्ट करते हुए आतंकवाद और संगठित अपराध के मध्य साम्यता और भिन्नता के प्रमुख बिंदुओं को समझाइये। (200 शब्द)

Define organised crime and explain the main points of similarities and differences between terrorism and organised crime. (200Words)

### MODEL ANSWER

#### निर्देश :

- भूमिका में सबसे पहले संगठित अपराध स्पष्ट करें।
- दूसरे पैराग्राफ में दोनों में साम्यता बताएं।
- तीसरे पैराग्राफ में दोनों के मध्य भिन्नता बताएं।
- अंत में संक्षिप्त निष्कर्ष दें।

उत्तर- भूमिका में निम्न बातों को शामिल किया जा सकता है-

- अपने आर्थिक हितों की पूर्ति के लिए कुछ व्यक्तियों द्वारा एकजुट होकर काम करना संगठित अपराध कहलाता है।
- इसे परम्परागत जैसे अवैध शराब की बिक्री, जुआ, अपहरण, वैश्यावृत्ति करना या कराना, डांस बार, ब्लैकमेलिंग, रेत माफिया, खनन माफिया और अश्लील फिल्मों का कारोबार तथा गैर परम्परागत जैसे मनी लाड्रिंग, जाली नोट, हवाला, साइबर अपराध हैकिंग, मानव तथा हथियार तस्करी, इत्यादि के रूप में विभाजित किया जा सकता है।
- यह कुछ संदर्भों में आतंकवाद से साम्यता तथा भिन्नता रखता है।

#### आतंकवाद से साम्यता

- आतंकवादी अपने उद्देश्यों की पूर्ति के लिए संगठित अपराध को संरक्षण तथा प्रोत्साहन देते हैं।
- संगठित अपराधियों के माध्यम से आतंकवाद को फण्डिंग किया जाता है। इस संदर्भ में संगठित अपराध आतंकवाद का पूरक है।
- आतंकवाद संगठित अपराधियों के सहयोग से अपने कार्यों को अंजाम देते हैं।
- संगठित अपराधी दल तथा आतंकवादी शासन व्यवस्था के खिलाफ होने के कारण दोनों के बीच सहजीविता का संबंध है।
- संगठित अपराध आन्तरिक समर्थन प्राप्त आतंकवाद तथा बाह्य समर्थित आन्तरिक आतंकवाद को बढ़ावा देता है।
- दोनों ही किसी भी शासन व्यवस्था के लिए घातक है।
- दोनों ही अपने उद्देश्यों की पूर्ति हेतु जनता में दहशत का सहारा लेते हैं, इत्यादि।

#### दोनों के मध्य भिन्नता

- दोनों की कार्यविधि में भिन्नता देखी जाती है, जहाँ आतंकवाद अपनी विचारधारा तथा शासन को स्थापित करना चाहता है, जिसके लिए आत्मघाती हमले जैसे कृत्यों को अंजाम देते हैं, जबकि संगठित अपराध केवल आर्थिक लाभ पर टिका होता है।
- दोनों के उद्देश्यों में पर्याप्त अन्तर देखा जाता है, जिसमें आतंकवाद किसी व्यवस्था के खिलाफ अपनी हिंसात्मक गतिविधियों के द्वारा कार्य करता है, जबकि संगठित अपराध की कोई स्पष्ट विचारधारा नहीं होती।
- आतंकवाद धार्मिक हो सकता है, जबकि संगठित अपराध का ऐसा कोई रूप नहीं होता।
- संगठित अपराध कुछ अपवादों को छोड़कर राष्ट्र के अंदर ही सीमित होता है, जबकि आतंकवाद आज अन्तर्राष्ट्रीय समस्या बनता जा रहा है।

संगठित अपराध आन्तरिक समस्या है, जो प्रशासन में भ्रष्टाचार के कारण उत्पन्न होता है, जबकि आतंकवाद बाह्य समस्या ज्यादा है, जिनके पास पर्याप्त संसाधन होने के कारण किसी भी रूप में प्रदर्शन देखा जा सकता है।

\* \* \*